

ग्रामीण क्षेत्रों में रोजगार मेलों का अगला दौर शुरू

पटना | हिन्दुस्तान ब्यूरो

राज्य के ग्रामीण क्षेत्र के बेरोजगारों के लिए निजी क्षेत्र में नौकरियों के कई अवसर दोबारा आ गए हैं। श्रम संसाधन विभाग के नियोजन प्रभाग की ओर से सूबे के विभिन्न जिलों में नियोजन मेला लगाया जा रहा है।

बांका और भागलपुर में 18-19 नवंबर को इन मेलों की शुरुआत हो चुकी है। दोनों जिलों बड़ी संख्या में बेरोजगारों की भीड़ उमड़ी। उन मेलों में 16 कंपनियों ने भाग लिया। इसके पूर्व राजधानी में लगाए गए राज्यस्तरीय और विश्वविद्यालय स्तर के मेलों में युवकों को भीड़ उमड़ पड़ी थी। युवाओं की भीड़ और उनकी उत्सुकता को देखते हुए विभिन्न जिलों में ऐसे रोजगार मेले लगाने के फैसले लिए गए थे।

विभाग का मानना है कि राजधानी के नियोजन मेलों में तमाम प्रयासों के बावजूद बड़ी संख्या में ग्रामीण युवा भाग नहीं ले पाते हैं। जिला मुख्यालयों में लगने वाले मेलों में ऐसे बेरोजगारों के शामिल होने की संभावना अधिक होगी।



- श्रम संसाधन विभाग आयोजित कर रहा मेला
- बांका और भागलपुर में उमड़े अभ्यर्थी

कहां लगेंगे मेले

कटिहार	21 नवम्बर	बेगूसराय	03 दिसम्बर	मोतिहारी	14 दिसम्बर
पूर्णियां	22 नवम्बर	समस्तीपुर	04 दिसम्बर	गोपालगंज	15 दिसम्बर
अररिया	24 नवम्बर	दरभंगा	06 दिसम्बर	सीवान	17 दिसम्बर
किशनगंज	25 नवम्बर	मधुबनी	07 दिसम्बर	छपरा	18 दिसम्बर
सुपौल	27 नवम्बर	शिवहर	08 दिसम्बर	हाजीपुर	20 दिसम्बर
सहरसा	28 नवम्बर	सीतामढ़ी	09 दिसम्बर	पटना	21 दिसम्बर
मधेपुरा	30 नवम्बर	मुजफ्फरपुर	11 दिसम्बर	गया	23 दिसम्बर
खगड़िया	01 दिसम्बर	बेतिया	12 दिसम्बर	नवादा	24 दिसम्बर

विभाग की ओर से पिछले मेले में एचडीएफसी, कोटक महिन्द्रा, हीरो मोटर कार्प, सैमसंग इलेक्ट्रॉनिक, वर्द्धमान स्पिनिंग मिल्स, रिलायंस लाइफ इंश्योरेंस, डायमलर इंडिया कॉमर्शियल व्हीकल, एज्स लि. एस्सार ग्रुप, संगम इंडिया, भिलवाड़ा आईसीआईसी प्रूडेंसियल इंश्योरेंस ग्रुप टेक्नोलॉजिक्स आदि

31 बड़ी कंपनियों और नियोजकों ने भाग लिया।

ग्रामीण क्षेत्र के युवाओं के लिए जिला स्तर पर नियोजन मेलों का आयोजन किया गया है। इन जिलों भी सभी तबके के युवाओं के लिए विभिन्न श्रेणियों की नौकरियों में नियोजन एवं मार्गदर्शन की विशेष व्यवस्था की गई है।